

عوامی مسائل کے حل کیلئے حیدرآباد تاجرا اتحاد اور حیسکو افسران پر مشتمل "کنز یومر گر یوبیننس اینڈ مانیٹرنگ" کمیٹی قائم کر دی گئی۔

حیدرآباد () حیدرآباد تاجرا اتحاد اور سول سوسائٹی کے رہنماؤں نے چیف ایگزیکٹو آفیسر حیسکو رحم علی اوٹھو سے ملاقات کی اور صارفین کو درپیش مسائل پر بات چیت کی، اس ملاقات کے دوران دونوں طرف سے رابطے کے فقدان کو بڑی کمزوری قرار دیا گیا اور یہ فیصلہ کیا کہ حیسکو افسران اور تاجرا اتحاد و سول سوسائٹی کے نمائندوں پر مشتمل کمیٹی تشکیل دی جائے تاکہ ادارے اور صارفین میں باہم رابطہ پیدا کیا جائے، دونوں جانب سے بجلی کی چوری اور عدم ادائیگی بل غیر اخلاقی قرار دیتے ہوئے عوام سے اپیل کی گئی کہ بجلی چوری سے اجتناب کیا جائے اور بل فوری ادا کیئے جائیں تاکہ ادارہ وسائل ہونے کی وجہ سے بہتر خدمات سرانجام دے سکے۔

اس موقع پر چیف ایگزیکٹو آفیسر حیسکو نے "کنز یومر گر یوبیننس اینڈ مانیٹرنگ کمیٹی" تشکیل دی، جس میں حیسکو افسران و تاجرا اتحاد کے نمائندے شامل ہیں۔ میٹنگ میں حیسکو چیف کے علاوہ چیف کمرشل آفیسر محمود علی قانمخانی، ڈائریکٹر S&I ظہور احمد شیخ اور حیدرآباد تاجرا اتحاد محمد احمد راجپوت کے علاوہ اسلم دیسوالی، پروفیسر آصف ظہور و دیگر بھی موجود تھے۔



